

ҚОНУНИ ҶУМҲУРИИ ТОҶИКИСТОН

Дар бораи мақомоти худфаъолияти ҷамъиятӣ

(Ахбори Маҷлиси Олии Ҷумҳурии Тоҷикистон, соли 2008, №1 қисми 2, мод. 12)

Қонуни мазкур муносибатҳои ҷамъиятиро оид ба амалӣ намудани ҳуқуқи шаҳрвандон ба муттаҳидшавӣ дар мақомоти худфаъолияти ҷамъиятӣ, асосҳои ҳуқуқӣ, тартиби таъсис, барҳамдиҳӣ, азнавташкилдиҳӣ ва амали фаъолияти онро ба танзим мебарорад.

БОБИ 1. МУҚАРРАРОТИ УМУМӢ

Моддаи 1. Худфаъолияти ҷамъиятӣ

1. Дар Ҷумҳурии Тоҷикистон худфаъолияти ҷамъиятӣ эътироф карда шуда, аз тарафи аҳолии ҳудуди муайян масъалаҳои аҳамияти маҳалладошта ҳал карда мешаванд.
2. Худфаъолияти ҷамъиятӣ аз тарафи аҳолии маҳал, ки ҳудуди муайянро дар бар мегирад, амалӣ карда мешавад.

Моддаи 2. Қонунгузори Ҷумҳурии Тоҷикистон дар бораи мақомоти худфаъолияти ҷамъиятӣ

Қонунгузори Ҷумҳурии Тоҷикистон дар бораи мақомоти худфаъолияти ҷамъиятӣ ба Конститутсияи (Сарқонуни) Ҷумҳурии Тоҷикистон асос ёфта, аз Қонуни Ҷумҳурии Тоҷикистон «Дар бораи иттиҳодияҳои ҷамъиятӣ», Қонуни мазкур ва дигар санадҳои

меъёрии ҳуқуқии Ҷумҳурии Тоҷикистон ва санадҳои ҳуқуқи байналмилалӣ, ки Тоҷикистон онҳоро эътироф намудааст, иборат мебошад.

Моддаи 3. Мақомоти худфаъолияти ҷамъиятӣ

1. Мақомоти худфаъолияти ҷамъиятӣ иттиҳодияи ҷамъиятии ихтиёрии беузвияти шаҳрвандон буда, мақсади он ҳал намудани масъалаҳои гуногуни иҷтимоӣест, ки дар ҷои зисти шаҳрвандон пайдо мешаванд.
2. Мақомоти худфаъолияти ҷамъиятӣ дар ҳудуди кӯча, гузаргоҳ ва деҳа (минбаъд маҳалла) бо ташаббуси аксарияти сокинони онҳо, ки ба синни ҳаҷдаҳ расидаанд, таъсис дода мешавад ва барои қонеъ намудани эҳтиёҷоти гурӯҳи аҳолии нигаронида шудааст, ки манфиати онҳо бо расидан ба мақсадҳои оинномавӣ ва татбиқи барномаҳои мақомоти худфаъолияти ҷамъиятӣ алоқаманд аст.
3. Мақомоти худфаъолияти ҷамъиятӣ мақомот ё ташкилоти болоии худро надорад ва чун қоида «шӯрои маҳалла», «қумитаи маҳалла», «қумитаи манзил» ва ба ин монанд номгузори мешаванд.
4. Мақомоти худфаъолияти ҷамъиятӣ дар ҳудуди деҳа ё шаҳраке (ҷамоат), ки ҷой гирифтааст, аз қайди баҳисобгирӣ мегузарад ва дар ин ҳусус дар Оинномаи он сабт карда мешавад.

Дар ҳудуди марзиви маъмуриё, ки шаҳрак ва деҳа (ҷамоат) надорад, қайди баҳисобгирӣ дар мақомоти иҷроияи маҳаллии ҳокимияти давлатӣ гузаронида мешавад.

5. Мақомоти худфаъолияти ҷамъиятӣ метавонад ҳисоби бонкӣ, мӯҳр ва бланкаҳои худро дошта бошад.
6. Мақомоти худфаъолияти ҷамъиятӣ дар асоси қонунгузори Ҷумҳурии Тоҷикистон бо ташкилотҳои давлатӣ, ғайридавлатӣ ва бо ташкилотҳои байналмилалӣ, ки дар Тоҷикистон фаъолият доранд, оид ба ҳалли масъалаҳои иҷтимоӣ метавонад ҳамкорӣ намояд.
7. Мақомоти худфаъолияти ҷамъиятӣ метавонад Шӯрои машваратӣ таъсис диҳад. Шӯрои машваратӣ дар ҳудуди на кам аз ду Шӯрои маҳалла таъсис дода мешавад. Ба ҳайати Шӯрои машваратӣ чун қоида мақомоти худфаъолияти ҷамъиятӣ, дигар иттиҳодияҳои ҷамъиятӣ, шахсони ҳуқуқӣ ва мақомоти давлатӣ шомил шуда метавонанд.

Моддаи 4. Муносибати мақомоти давлатӣ бо мақомоти худфаъолияти ҷамъиятӣ

1. Мақомоти давлатӣ барои ташкилу фаъолияти мақомоти худфаъолияти ҷамъиятӣ шароитҳои зарурии ҳуқуқӣ, ташкилӣ ва дигар шароитҳоро муҳайё ва ба аҳолии дар амалӣ намудани ҳуқуқҳои онҳо дар худфаъолияти ҷамъиятӣ мусоидат менамояд.
2. Мақомоти маҳаллии ҳокимияти давлатӣ ва шахсони мансабдори онҳо ба фаъолияти мақомоти худфаъолияти ҷамъиятӣ ҳуқуқи даҳлат карданро надоранд, ба истиснои ҳолатҳои, ки санадҳои меъёрии ҳуқуқи Ҷумҳурии Тоҷикистон муқаррар намудаанд.

БОБИ 2. ТАРТИБИ ТАЪСИС, БАРҲАМДИҲӢ, АЗНАВТАШКИЛДИҲӢ ВА СОҲТОРИ МАҚОМОТИ

ХУДФАЪОЛИЯТИ ЧАМЪИЯТӢ

Моддаи 5. Сохтори мақомоти худфаъолияти чамъиятӣ ва тартиби таъсиси он

Сохтори мақомоти худфаъолияти чамъиятӣ аз инҳо иборат мебошад:

-Мачлиси умумии маҳалла – мақоми олии мақомоти худфаъолияти чамъиятӣ, ки шаҳрвандон ба таври ихтиёрӣ дар он иштирок мекунанд. Мачлиси умумии маҳалла ҳамон вақт гузаронида мешавад, ки дар он аксарияти шумораи умумии иштирокчиён ҳозир бошанд;

-Шӯрои маҳалла (кумитаи маҳалла, кумитаи манзил ва ба ин монанд – минбаъд – Шӯрои маҳалла) – мақоми иҷроияи мақомоти худфаъолияти чамъиятӣ буда, ба он раис роҳбарӣ менамояд. Аъзои Шӯрои маҳалла аз тарафи Мачлиси умумии маҳалла аз ҳисоби иштирокчиёни мақомоти худфаъолияти чамъиятӣ бо аксарияти овози иштирокчиёни Мачлиси умумии маҳалла интихоб ва озод карда мешаванд. Тартиби таъсис ва мӯҳлати ваколати Шӯрои маҳалла мутобиқи Оинномаи мақомоти худфаъолияти чамъиятӣ муайян карда мешавад;

-Раис – роҳбари мақомоти иҷроияи худфаъолияти чамъиятӣ буда, аз тарафи Мачлиси умумии маҳалла ба мӯҳлати муайян интихоб карда мешавад. Тартиби интихоб, озод кардан ва мӯҳлати ваколати раисро Оинномаи мақомоти худфаъолияти чамъиятӣ муайян менамояд. Раис дар назди Мачлиси умумии маҳалла ҳисоботдиҳанда мебошад ва ӯ метавонад бо қонибдорӣ аксарияти шумораи умумии иштирокчиёни Мачлиси умумии маҳалла пеш аз мӯҳлат бозхонда шавад;

-Комиссияи назорати молиявӣ – мақоми назоратии мақомоти худфаъолияти чамъиятӣ буда, ҳайати он аз шумораи иштирокчиёни мақомоти худфаъолияти чамъиятӣ интихоб карда мешаванд ва дар назди Мачлиси умумӣ ҳисоботдиҳанда мебошад. Тартиби таъсис ва мӯҳлати ваколати онро Оинномаи мақомоти худфаъолияти чамъиятӣ муайян менамояд.

Моддаи 6. Оинномаи мақомоти худфаъолияти чамъиятӣ

Оинномаи мақомоти худфаъолияти чамъиятӣ ба тариқи овоздиҳӣ қабул карда мешавад.

Оинномаи мақомоти худфаъолияти чамъиятӣ ҳамон вақт қабулгардида ҳисобида мешавад, ки ба қонибдорӣ он аксарияти иштирокчиёни мақомоти худфаъолияти чамъиятӣ овоз дода бошанд.

Оинномаи мақомоти худфаъолияти чамъиятӣ ба ғайр аз маълумоте, ки Қонуни Ҷумҳурии Тоҷикистон «Дар бораи иттиҳодияҳои чамъиятӣ» пешбинӣ менамояд, бояд маълумотҳои зеринро дар бар гирад:

-номи мақомоти худфаъолияти чамъиятӣ ва салоҳиятҳои он;

- ҳайат ва ҳудуди мақомоти худфаъолияти чамъиятӣ;
- самтҳои фаъолияти мақомоти худфаъолияти чамъиятӣ;
- ҳуқуқ ва ӯҳдадорихои иштирокчиёни мақомоти худфаъолияти чамъиятӣ;
- тартиби қабул шудан ва баромадан (хориҷ шудан) аз ҳайати иштирокчиёни мақомоти худфаъолияти чамъиятӣ;
- тартиби интиҳоб ва озод кардани роҳбари мақомоти худфаъолияти чамъиятӣ;
- ваколат ва вазифаҳои роҳбари мақомоти худфаъолияти чамъиятӣ;
- тартиби ворид намудани тағйиру иловаҳо ба Оинномаи мақомот;
- тартиби таъсису барҳамдиҳӣ ва азнавташкилдиҳии мақомоти худфаъолияти чамъиятӣ;
- мӯҳлати ваколоти мақомоти худфаъолияти чамъиятӣ;
- тартиби қабули қарор дар бораи пеш аз мӯҳлат қатъ гардидани ваколоти мақомоти худфаъолияти чамъиятӣ аз тарафи иштирокчиёни мақомоти худфаъолияти чамъиятӣ;
- маълумот оид ба асосҳои молиявии амалӣ намудани фаъолияти мақомоти худфаъолияти чамъиятӣ ва ихтиёрдории моликияти мақомоти худфаъолияти чамъиятӣ;
- тартиби таҳия ва иҷрои сметаи даромад ва хароҷоти мақомоти худфаъолияти чамъиятӣ;
- дигар маълумотҳои, ки ба қонунгузорию Ҷумҳурии Тоҷикистон муҳолиф нестанд.

Моддаи 7. Салоҳияти Маҷлиси умумии маҳалла

Ба салоҳияти Маҷлиси умумии маҳалла дохил мешавад:

- қабули Оинномаи мақомоти худфаъолияти чамъиятӣ ва ворид намудани тағйиру иловаҳо ба он;
- интиҳоб ва озод кардани роҳбари мақомоти худфаъолияти чамъиятӣ – раис;
- интиҳоби аъзои Шӯрои маҳалла;
- интиҳоби Комиссияи назорати молиявӣ;
- таъсису барҳамдиҳӣ ва азнавташкилдиҳии мақомоти худфаъолияти чамъиятӣ;
- тасдиқ ва тағйири сметаи даромад ва хароҷоти мақомоти худфаъолияти чамъиятӣ ва назорати иҷрои он;
- шунидани ҳисоботи Шӯрои маҳалла оид ба фаъолияти он ва иҷрои сметаи даромад ва хароҷоти мақомоти худфаъолияти чамъиятӣ на камтар аз як маротиба дар як сол;

-қабули қарор оид ба маблағузори иштирокчиёни мақомоти худфаъолияти чамбиятӣ;

-тасдиқи миқдори маблағҳо, ки бо тартиби маблағузори иштиёрӣ аз тарафи мақомоти худфаъолияти чамбиятӣ муқаррар карда шудааст;

-додани розигӣ ба иштиёрдори моликияти мақомоти худфаъолияти чамбиятӣ;

-амалӣ намудани салоҳиятҳои дигаре, ки дар Қонуни мазкур, дигар санадҳои меъёрии ҳуқуқии Ҷумҳурии Тоҷикистон ва Оинномаи мақомоти худфаъолияти чамбиятӣ муқаррар гардидаанд.

Моддаи 8. Ваколати Шӯрои маҳалла

Шӯрои маҳалла:

-сметай даромад ва хароҷоти мақомоти худфаъолияти чамбиятиро таҳия ва ба Маҷлиси умумии маҳалла пешниҳод менамояд;

-ба Маҷлиси умумии маҳалла оид ба сметай даромад ва хароҷоти мақомоти худфаъолияти чамбиятӣ ҳисобот медиҳад;

-ба Маҷлиси умумии маҳалла нақшаи идоракунии маҳалла, хароҷоти маъмурии мақомоти худфаъолияти чамбиятро таҳия ва пешниҳод менамояд;

-ба мақомоти иҷроияи маҳаллии ҳокимияти давлатӣ оид ба истифодаи маблағҳое, ки аз буҷети он гирифтааст, ҳисобот медиҳад;

-дар мувофиқа бо Маҷлиси умумии маҳалла оид ба иштиёрдорию молу мулкӣ мақомоти худфаъолияти чамбиятӣ ва таъсис додани ташкилотҳои тичоратие, ки фаъолияти худро дар асоси Қонуни Ҷумҳурии Тоҷикистон «Дар бораи иттиҳодияҳои чамбиятӣ», Қонуни мазкур ва Оинномаи мақомоти худфаъолияти чамбиятӣ дар доираи ваколати Шӯрои маҳалла амалӣ карда мешавад, қарор қабул менамояд;

-оид ба нигоҳдорӣ, ободонӣ ва ҳолатҳои санитарӣ-гигиениӣ ҷойҳои истироҳатии маҳалла ва ҷойҳои истифодаи умум (боғҳо, гулгаштҳо, гардишгоҳҳо, обанборҳо, минтақаҳои истироҳатӣ ва дигар объектҳо) корхоро ташкил менамояд;

-назоратро оид ба таъмини аҳоли бо нерӯи барқ, газ, оби нӯшокӣ ва дигар намудҳои хизмати маишӣ ташкил ва амалӣ менамояд;

-ба таъминоти моддӣ–техникии муассисаҳои томактабӣ, мактабҳои таҳсилоти миёнаи умумӣ ва касбӣ, инчунин муассисаҳои соҳаи иҷтимоӣ, фарҳангӣ саҳм мегирад ва мусоидат менамояд;

-ба аҳоли оид ба таъмини хизматрасонии нақлиётӣ мусоидат мекунад;

-дар ҳимоя ва дастгирии шаҳрвандони аз назари иҷтимоӣ эҳтиёҷманд, ки дар ҳудуди мақомоти худфаъолияти чамбиятӣ истиқомат мекунанд, саҳм мегирад;

- ҷои гузаронидани чорабиниҳои ҷамъиятӣ ва маросимҳои миллиро дар мувофиқа бо мақомоти иҷроияи маҳаллии ҳокимияти давлатӣ муайян менамояд;
- ба мақомоти иҷроияи маҳаллии ҳокимияти давлатӣ оид ба ҷудо кардани қитъаи замин барои ҷои ҷамъиятии маҳалла мурочиат менамояд;
- барои корҳои лоиҳакашӣ ва сохтмони ҷойҳои ҷамъиятӣ аз иштирокчиёни мақомоти худфаъолияти ҷамъиятӣ дар асоси сметаи муайян маблағ ҷамъ мекунад;
- ба мақсади маблағгузорӣ барои корҳои лоиҳакашӣ ва сохтмони ҷойҳои ҷамъиятӣ ба мақомоти иҷроияи маҳаллии ҳокимияти давлатӣ, ба шахсони воқеӣ ва ҳуқуқӣ мурочиат менамояд;
- оид ба имтиёзҳо барои ҷойҳои ҷамъиятӣ, ба монанди озод намудан аз пардохти андозӣ замин ва дигар намудҳои андоз, истифода аз хизматҳои коммуналӣ ба мақомоти ваколатдори давлатӣ мурочиат менамояд;
- иҷрои маросимҳои диниву мазҳабиро дар асоси Қонуни Ҷумҳурии Тоҷикистон «Дар бораи дин ва ташкилотҳои динӣ» ва дигар санадҳои меъёрии ҳуқуқии Ҷумҳурии Тоҷикистон таъмин менамояд;
- расму оинҳои миллиро дар байни сокинони маҳалла тарғиб менамояд;
- идоракунии молу мулки мақомоти худфаъолияти ҷамъиятиро амалӣ менамояд;
- оид ба инкишофи соҳибкорӣ дар ҳудуди мақомоти худфаъолияти ҷамъиятӣ мусоидат менамояд;
- оид ба расонидани ёрии ҳуқуқӣ ба шаҳрвандоне, ки дар ҳудуди мақомоти худфаъолияти ҷамъиятӣ истиқомат мекунанд, мусоидат менамояд;
- ба мақомоти иҷроияи маҳаллии ҳокимияти давлатӣ дар ҳалли масъалаҳои хусусияти иҷтимоидоштаи маҳалли зист ёрӣ мерасонад.

Моддаи 9. Ваколати раиси маҳалла

Раиси маҳалла:

- чаласаҳои Маҷлиси умумӣ ва Шӯрои маҳалларо раисӣ мекунад;
- дар ташкил ва гузаронидани ҷашну маърақаҳо, чорабиниҳои фароғатӣ фарҳангӣ саҳм мегирад, риояи Қонуни Ҷумҳурии Тоҷикистон «Дар бораи танзими анъана ва ҷашну маросимҳо дар Ҷумҳурии Тоҷикистон»-ро таъмин менамояд;
- воҳӯриву сӯҳбатҳоро бо ходимони сиёсӣ давлатӣ, собиқадорони ҷангу меҳнат, олимону адибон, аъзои Маҷлиси миллий ва вакилони Маҷлиси намояндагони Маҷлиси Олии Ҷумҳурии Тоҷикистон, вакилони Маҷлиси вакилони халқи вилоят, шаҳр ва ноҳия ташкил менамояд;

-нақшаи маҳфилу шабнишиниҳои ҳунари ва озмунҳоро тартиб медиҳад ва амалӣ менамояд;

-нақшаи мусобиқаҳои оммавӣ – варзиширо тартиб медиҳад ва амалӣ менамояд;

-воҳӯрии омӯзгорону мураббиёро бо падару модарон ташкил менамояд;

-маросими даъват ва гусели даъватшудагони маҳалларо барои хизмат дар сафи Қувваҳои Мусаллаҳи Ҷумҳурии Тоҷикистон ташкил менамояд;

-ба расонидани ёрии байторӣ, муҳофизати наботот ва корҳои санитарӣ-эпидемиологӣ дар ҳудуди мақомоти худфаъолияти ҷамъиятӣ мусоидат менамояд;

-дигар ваколатҳоро, ки Оинномаи мақомоти худфаъолияти ҷамъиятӣ муайян намудааст, амалӣ мекунад.

Моддаи 10. Ваколати Комиссияи назорати молиявӣ

Комиссияи назорати молиявӣ:

-аз рӯи фаъолияти молиявии мақомоти худфаъолияти ҷамъиятӣ назорат мебарад;

-ихтиёрдорӣ ва истифодаи моликияти мақомоти худфаъолияти ҷамъиятиро барои иҷрои мақсадҳои оинномавӣ назорат мекунад;

-иҷрои мақсадноки сметаи даромад ва хароҷоти мақомоти худфаъолияти ҷамъиятиро назорат мекунад;

-хароҷоти маъмурии мақомоти худфаъолияти ҷамъиятиро назорат мекунад.

Моддаи 11. Асосҳои қатъ гардидани фаъолияти мақомоти худфаъолияти ҷамъиятӣ

Фаъолияти мақомоти худфаъолияти ҷамъиятӣ дар ҳолатҳои зерин қатъ мегардад:

-қабули қарори Маҷлиси умумии маҳалла оид ба барҳамдиҳии ихтиёрии мақомоти худфаъолияти ҷамъиятӣ ба тариқи овоздиҳии ошкоро;

-қабули қарори суд оид ба ғайриқонунӣ донистани фаъолияти мақомоти худфаъолияти ҷамъиятӣ;

-тағйир ёфтани вазъи ҳуқуқии маъмурии мақомоти худфаъолияти ҷамъиятӣ;

-амалӣ намудани фаъолияти, ки ба қонунгузориҳои Ҷумҳурии Тоҷикистон муҳолиф аст.

Моддаи 12. Асосҳои қатъ гардидани ваколати Шӯрои маҳалла

Ваколати Шӯрои маҳалла дар ҳолатҳои зерин қатъ мегардад:

-риоя накардани қонунгузори Қумхурии Тоҷикистон;

-анҷом ёфтани мӯҳлати ваколат;

-қабули қарори Маҷлиси умумии маҳалла оид ба қатъ гардидани ваколати Шӯрои маҳалла;

-ҳолатҳои дигаре, ки Қонуни мазкур ва Оинномаи мақомоти худфаъолияти ҷамъиятӣ муқаррар намудааст.

Моддаи 13. Асосҳои қатъ гардидани ваколати раис

1. Ваколати раис ҳамчун роҳбари мақомоти худфаъолияти ҷамъиятӣ дар ҳолатҳои зерин қатъ мегардад:

-азнавинтиҳобкунӣ;

-мунтазам иҷро накардани ваколатҳои ба зиммаи ӯ вогузошташуда;

-нисбати ӯ мавриди амал қарор гирифтани ҳукми айбдоркунии судӣ;

-аризаи шахси оид ба истеъфо;

-анҷом ёфтани мӯҳлати ваколат;

-вафот, эътироф шудани корношоямӣ, инчунин бо қарори суд бедарак ғоиб эътироф гардидани ӯ;

-иваз намудани ҷои истиқомати доимӣ (берун аз ҳудуди маҳалла), даъват ба хизмати ҳарбӣ, интиҳоб гардидан ба вазифаи интиҳобӣ, фаъолият дар хизмати давлатӣ.

2. Маҷлиси умумии маҳалла ҳангоми қатъ гардидани ваколати раис дар мӯҳлати понздаҳ рӯз раиси навро интиҳоб менамояд.

Моддаи 14. Азнавташкилдиҳии мақомоти худфаъолияти ҷамъиятӣ

Азнавташкилдиҳии мақомоти худфаъолияти ҷамъиятӣ бо қарори Маҷлиси умумии маҳалла амалӣ карда мешавад. Тартиби қабули қарорро Оинномаи мақомоти худфаъолияти ҷамъиятӣ муайян менамояд.

Моддаи 15. Санадҳои мақомоти худфаъолияти ҷамъиятӣ

1. Маҷлиси умумии маҳалла дар доираи салоҳияти худ қарор қабул менамояд.

2. Шӯрои маҳалла дар доираи ваколатҳои худ қарор қабул менамояд.
3. Раис дар доираи ваколатҳои худ фармон медиҳад.
4. Санадҳои мақомоти худфаъолияти ҷамъиятӣ, ки берун аз доираи салоҳият ё ваколатҳои онҳо қабул карда шудаанд, бо эътирози прокурор боздошта мешаванд.

Моддаи 16. Назорат ба фаъолияти мақомоти худфаъолияти ҷамъиятӣ

Назорат ба фаъолияти мақомоти худфаъолияти ҷамъиятӣ аз тарафи мақомоти ваколатдори давлатӣ дар доираи салоҳияти муқаррарнамудаи қонунгузори Чумҳурии Тоҷикистон анҷом дода мешавад.

БОБИ 3. МОЛИКИЯТИ МАҚОМОТИ

ХУДФАЪОЛИЯТИ ҶАМЪИЯТӢ

Моддаи 17. Моликияти мақомоти худфаъолияти ҷамъиятӣ

Мақомоти худфаъолияти ҷамъиятӣ дар моликиятҳои биноҳо, иморатҳо, таҷҳизот, асбобу анҷом, маблағ ва дигар молу мулк дошта метавонад, ки барои таъминоти моддии фаъолияти оинномавии ин мақомот заруранд.

Моддаи 18. Манбаъҳои маблағгузори мақомоти худфаъолияти ҷамъиятӣ

1. Манбаъҳои маблағгузори мақомоти худфаъолияти ҷамъиятӣ инҳо мебошанд:

-воситаҳои, ки аз маблағҳои буҷети мақомоти иҷроияи маҳаллии ҳокимияти давлатӣ дода шудаанд;

-даромадҳои, ки аз ҳисоби таъсис додани ташкилотҳои тижоратӣ гирифта мешаванд;

-маблағе, ки аз ҳисоби байнихудии ихтиёрии иштирокчиёни мақомоти худфаъолияти ҷамъиятӣ гирифта мешавад;

-хайрияҳои ва ҳадяҳои ихтиёрии шахсони воқеӣ ва ҳуқуқӣ;

-манбаъҳои дигаре, ки қонунгузори Чумҳурии Тоҷикистон манъ накардааст.

2. Сметаи даромад ва хароҷоти мақомоти худфаъолияти ҷамъиятӣ ва ҳисоботи солони он аз тарафи Маҷлиси умумии маҳалла тасдиқ карда мешавад ва ба маълумоти иштирокчиёни мақомоти худфаъолияти ҷамъиятӣ расонида мешавад.

БОБИ 4. МУҚАРРАРОТИ ХОТИМАВӢ

Моддаи 19. Ҷавобгарӣ барои вайрон кардани Қонуни мазкур

Шахсони воқеӣ ва ҳуқуқие, ки Қонуни мазкурро вайрон мекунад, мувофиқи қонунгузории Ҷумҳурии Тоҷикистон ба ҷавобгарӣ кашида мешаванд.

Моддаи 20. Тартиби мавриди амал қарор додани Қонуни мазкур

Қонуни мазкур пас аз интишори расмӣ мавриди амал қарор дода шавад.

Президенти

Ҷумҳурии Тоҷикистон Э. Раҳмонов

ш. Душанбе

5 январи соли 2008

№347